



சுருக்கம்

சிவகாசி நகராட்சி – விரிவாக்கம் – திருத்தங்கல் நகராட்சியினை இணைத்தல் – ஆணைகள் – வெளியிடப்படுகிறது.

நகராட்சி நிர்வாகம் மற்றும் குடிநீர் வழங்கல் (தேர்தல்) துறை

அரசானை (நிலை)எண்.148

நாள்: 31.12.2020

திருவள்ளுவர் ஆண்டு 2051

சார்வரி, மார்கழி –16

படிக்கப்பட்டது:

- சிவகாசி நகராட்சி ஆணையர் அவர்களின் கடிதம் ந.க.எண்.5679/2017/எப்.1, நாள் 01.12.2020.
- நகராட்சி நிர்வாக ஆணையரது கடித ந.க.எண்.22501/2020/எம்3, நாள் 03.12.2020 மற்றும் 10.12.2020.

ஆணை :

மாண்புமிகு முதலமைச்சர் அவர்கள் 23.10.2017 அன்று விருதுநகர் மாவட்டத்தில், தமிழ்நாடு அரசு சார்பில் நடைபெற்ற பாரத ரத்னா புரட்சித் தலைவர் டாக்டர் எம்.ஜி.ஆர். நூற்றாண்டு விழாவில் சிவகாசி சிறப்புநிலை நகராட்சி, மாநகராட்சியாக தரம் உயர்த்தப்படும் என அறிவித்தார்கள்.

2. மேலே முதலாவதாக படிக்கப்பட்ட கடிதத்தில், சிவகாசி நகராட்சி – தொழில் வளம் மற்றும் மனித வளம் நிறைந்த நகரமாக இருப்பதால், இந்திய திருநாட்டின் அனைத்து பகுதி மக்களாலும் “குட்டி ஜப்பான்” என்று அழைக்கப்பட்டு வருகிறது என்றும், சிவகாசி நகராட்சியானது 01.10.1920–ம் தேதி முதல் மூன்றாம் நிலை நகராட்சியாக அமைக்கப்பட்டு பின்னர் 21.08.1971–ம் தேதி முதல் இரண்டாம் நிலை நகராட்சியாகவும், பின்னர் 01.10.1978–ம் தேதி முதல், முதல் நிலை நகராட்சியாகவும் தரம் உயர்த்தப்பட்டு, 28.05.2013–ம் தேதி முதல் சிறப்புநிலை நகராட்சியாக இயங்கி வருகிறது என்றும், அவ்வகையில், 100 ஆண்டுகளை கடந்த நூற்றாண்டு விழாவினை கொண்டாடும் நகராட்சியாக, சிவகாசி நகராட்சி, மக்கள் பணியில் தொடர்ந்து சிறப்பான முறையில் செயல்பட்டு வருகிறது என சிவகாசி நகராட்சி ஆணையர் தெரிவித்துள்ளார். மேலும், 2011–ம் ஆண்டு மக்கள் தொகை கணக்கெடுப்பின்படி, சிவகாசி மற்றும் திருத்தங்கல் நகராட்சிகளின் பரப்பளவு முறையே 6.89 ச.கி.மீ மற்றும் 13.00 ச.கி.மீ என்றும், மக்கள் தொகை முறையே 71040 மற்றும் 55,362 என்றும், தற்போதைய மக்கள் தொகை முறையே 78000 மற்றும் 60,000 எனத் தெரிவித்துக்கொண்டு சிவகாசி நகராட்சியும், திருத்தங்கல் நகராட்சியும் மாநில நெடுஞ்சாலை எண்.SH42–ல் தொடர்ச்சியாக அமைந்துள்ளதால் உள்கட்டமைப்பு வசதிகளை மேம்படுத்துவதற்கு ஏற்றவாறு இருக்கும்

என்றும், சிவகாசி நகராட்சி மற்றும் திருத்தங்கல் நகராட்சி, பொதுமக்களின் அடிப்படை வசதிகளை மேம்படுத்துவதற்கு எல்லை விரிவாக்கம் அவசியமாகிறது என்றும், சிவகாசி நகராட்சியின் 33 வார்டுகளையும், திருத்தங்கல் நகராட்சியின் 21 வார்டுகளையும் ஆக மொத்தம் 54 வார்டுகளையும் இணைத்து சிவகாசி நகராட்சியை மாநகராட்சியாக உயர்த்த சிவகாசி நகராட்சி ஆணையர் பரிந்துரை செய்துள்ளார்.

3. நகராட்சி நிர்வாக மண்டல இயக்குநர், திருநெல்வேலி அவர்கள், சிவகாசி நகர மன்ற தீர்மானம் மற்றும் திருத்தங்கல் நகர மன்ற தீர்மானம் ஆகியவற்றுடன் சிவகாசி நகராட்சியினை மாநகராட்சியாக உருவாக்க பரிந்துரை செய்துள்ளார்.

4. மேலே இரண்டாவதாகப் படிக்கப்பட்ட நகராட்சி நிர்வாக ஆணையரின் கருத்துருவில், மாண்புமிகு தமிழ்நாடு முதலமைச்சர் அவர்களின் அறிவிப்பினை செயல்படுத்தும் வகையில், சிவகாசி நகராட்சியுடன் திருத்தங்கல் நகராட்சியை இணைக்க ஒப்புதல் அளித்து திருத்தங்கல் நகர் மன்ற தீர்மான எண்.208, நாள் 10.12.2020-ல் தீர்மானம் நிறைவேற்றப்பட்டுள்ளது என்றும், அதேபோல், சிவகாசி நகராட்சியுடன் திருத்தங்கல் நகராட்சியை இணைக்க ஒப்புதல் அளித்து சிவகாசி நகர்மன்ற தீர்மானம் எண்.1046, நாள் 10.12.2020-ல் தீர்மானம் நிறைவேற்றப்பட்டுள்ளது என்றும், மேற்படி இரண்டு தீர்மானங்களின் அடிப்படையில் விருதுநகர் மாவட்ட ஆட்சியர் பரிந்துரை செய்துள்ளார். என நகராட்சி நிர்வாக ஆணையர் தெரிவித்துள்ளார். மேலும், சிவகாசி சிறப்புநிலை நகராட்சியை மாநகராட்சியாக தரம் உயர்த்துவதற்கு முன்பு, முதற்கண் தமிழ்நாடு மாவட்ட நகராட்சிகள் சட்டம், 1920, பிரிவு 4(1) ஆம் உட்பிரிவு (c) கூறின் கீழ் திருத்தங்கல் நகராட்சியை, சிவகாசி சிறப்புநிலை நகராட்சியுடன் இணைக்குமாறு கோரும் கருத்துருவினை தக்க ஆணைக்காக அரசுக்கு பரிந்துரைத்துள்ளார். மேற்கண்ட நகராட்சிகளின் மொத்த அடிப்படை விவரங்களை கீழ்க்கண்டவாறு தெரிவித்துள்ளார்:-

வரிசை எண்	நகராட்சியின் பெயர்	பரப்பளவு ச.கி.மி	2011 ஆம் ஆண்டு மக்கள் தொகை கணக்கெடுப்பின்படி	தற்போதைய மக்கள் தொகை 2019–2020	மொத்த வருவாய் (2019–2020) ரூபாய் கோடியில்
1.	சிவகாசி	6.89	71,040	78,000	27.92
2.	திருத்தங்கல்	13.00	55,362	60,000	12.00
மொத்தம்		19.89	1,26,402	1,38,000	39.92

6. இச்செயற்குறிப்பினை அரசு கவனமாக பரிசீலனை செய்து, நகராட்சி நிர்வாக ஆணையரின் கருத்துருவினை ஏற்று, சிவகாசி நகராட்சியுடன், திருத்தங்கல் நகராட்சியை இணைக்கலாம் என முடிவு செய்து அவ்வாறே ஆணையிடுகிறது.

7. 1920-ம் ஆண்டு தமிழ்நாடு மாவட்ட நகராட்சிகள் சட்டத்தின் பிரிவு 4-ன் வகைமுறைகளின்படி தேவையான நடவடிக்கைகள் மேற்கொள்ளப்படும். அவ்வாறே, மேற்சொன்ன 1920 ஆம் ஆண்டு தமிழ்நாடு நகராட்சிகள் சட்டம், பிரிவு 4, உட்பிரிவு (1), கூறு (c)-ன் கீழ், இவ்வரசாணையுடன் இணைக்கப்பட்டவாறான அறிவிக்கை (ஆங்கிலத்தில்), 31.12.2020 ஆம் தேதியிட்ட தமிழ்நாடு அரசின் சிறப்பிதழில் வெளியிடப்படும்.

8. 1920 ஆம் ஆண்டு தமிழ்நாடு மாவட்ட நகராட்சிகள் சட்டத்தின் 4ஆம் பிரிவின்படியான நடவடிக்கைக்குப் பின்னர், சிறப்பு அதிகாரியை நியமித்து விரிவுப்படுத்தப்படவுள்ள சிவகாசி நகராட்சிப் பகுதிகளுக்கான வார்டு எல்லைகளை

நிர்ணயித்தல் குறித்த அறிக்கையை அரசுக்கு அனுப்பிவைக்குமாறு நகராட்சி நிர்வாக ஆணையர் அவர்கள் அறிவுறுத்தப்படுகிறார். இவ்வறிக்கையின் அடிப்படையில் வார்டுகள் நிர்ணயம் செய்யப்பட்டு விரிவுபடுத்தப்பட்ட சிவகாசி நகராட்சிக்கு சாதாரணத் தேர்தல் நடத்தப்படும்.

(ஆளுநரின் ஆணைப்படி)

ஹர்மந்தர் சிங்
அரசு கூடுதல் தலைமைச் செயலாளர்.

பெறுநர்

நகராட்சி நிர்வாக ஆணையர், சென்னை- 600028.

மாவட்ட ஆட்சித் தலைவர், விருதுநகர்.

நகராட்சி நிர்வாக மண்டல இயக்குநர், திருநெல்வேலி ஆணையர், சிவகாசி நகராட்சி, சிவகாசி.

நகல்

மாண்புமிகு முதலமைச்சர் அவர்களின் அலுவலகம், சென்னை-600 009.

மாண்புமிகு அமைச்சர், நகராட்சி நிர்வாகம், ஊரகவளர்ச்சி மற்றும் சிறப்புத்

திட்டச் செயலாக்கத்துறை அவர்களின் சிறப்பு நேர்முக உதவியாளர், சென்னை 600 009.

அரசு கூடுதல் தலைமைச் செயலாளர் அவர்களின் சிறப்பு தனிச் செயலாளர்,

நகராட்சி நிர்வகம் மற்றும் குடிநீர் வழங்கல் துறை, சென்னை 600 009.

நகராட்சி நிர்வகம் மற்றும் குடிநீர் வழங்கல் (ந.நி-1/ந.நி.5/அந.2) துறை, சென்னை-600 009.

// ஆணைப்படி அனுப்பப்படுகிறது //

திருத்தம்
30/12/2020
பிரிவு அலுவலர்.

8
30/12/2020

APPENDIX.

NOTIFICATION.

In exercise of the powers conferred by clause (c) of sub-section (1) of section 4 of the Tamil Nadu District Municipalities Act, 1920 (Tamil Nadu Act V of 1920), the Governor of Tamil Nadu hereby declares his intention to include within the jurisdiction of Sivakasi Municipality, the area comprised in the following local authority:-

Sl. No.	Name of the local authority.	Whether full or part of the area of the local authority proposed to be included.
1.	Thiruthangal Municipality	Full

Based on the above inclusion, wards will be divided for the next ordinary election to be held.

2. Any inhabitant of the said local area or tax payer of the Municipality desires to object to the proposal may submit his objection in writing to the Government of Tamil Nadu within six weeks from the date of publication of this Notification in the Tamil Nadu Government Gazette. Objections, if any, in writing should be addressed to the Additional Secretary to Government, Municipal Administration and Water Supply Department, secretariat, Fort St.George, Chennai-600 009.

**HARMANDER SINGH
ADDITIONAL CHIEF SECRETARY TO GOVERNMENT**

//True Copy//

31/12/2020
31/12/2020
Section Officer.

*8
31/12/2020*